

పోలీస్ కమీషనర్ కార్యాలయము, విజయవాడ సిటీ

పత్రికా ప్రకటన

తేదీ.28-10-2021.

**భారీ మొత్తంలో అనుమతి లేని బాణాసంచా స్వాధీనం చేసుకున్న
టాస్కోఫోర్స్ పోలీస్**

రూ.11,50,000/- విలువైన బాణాసంచా స్వాధీనం

విజయవాడ నగర పోలీస్ కమీషనరేట్ పరిధిలో వివిధ అసాంఘిక మరియు చట్ట వ్యతిరేక కార్యకలాపాలకు పాల్పడే వారిపై అదే విధంగా ఎటువంటి అనుమతులు లేకుండా బాణాసంచా నిల్వ చేసే వారిపైన, తయారీ కేంద్రాలపైన, విక్రయించే వారిపై విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు టాస్కోఫోర్స్ వారి ఆధ్వర్యంలో పటిష్టమైన నిఘా ఏర్పాటు చేసి విస్తృతంగా దాడులు నిర్వహించడం జరుగుతుంది.

ఈ నేపథ్యంలో విజయవాడ నగర పోలీస్ కమీషనర్ గారికి వచ్చిన సమాచారం మేరకు టాస్కోఫోర్స్ ఏ.డి.సి.పి. డా॥ శ్రీ కె.వి.శ్రీనివాసరావు గారి పర్యవేక్షణలో టాస్కోఫోర్స్ ఏ.సి.పి.లు శ్రీ జి.వి.రమణమూర్తి మరియు శ్రీ వి.ఎస్.ఎస్.వర్మ, ఇన్స్పెక్టర్ శ్రీ పి.కృష్ణమోహన్ మరియు వారి సిబ్బందితో ది.27.10.2021వ తేదీ రాత్రి సమయంలో పెనమలూరు పోలీస్ స్టేషన్ పరిధిలోని యనమలకుదురు, శివపార్వతీ నగర్లోని ఒక పచారీ షాపులో చట్ట వ్యతిరేకంగా బాణాసంచా భారీ మొత్తంలో నిల్వ ఉంచిన ఒక వ్యక్తిని అదుపులోకి తీసుకుని అతని వద్ద నుండి సుమారు రూ. 11,50,000/-లు విలువ గల బాణాసంచా సామాగ్రిని స్వాధీనం చేసుకోవడం జరిగింది.

అరెస్ట్ చేసిన నిందితుని వివరాలు :

దాసరి మహేష్(42), ప్రసాందంపాడు, పటమట, విజయవాడ.

విచారణలో...పై నిందితుడు గత కొంత కాలంగా యనమలకుదురు, శివపార్వతీ నగర్లో పచారీ షాపు నడుపుతూ, దీపావళి సందర్భంగా బాణాసంచా వ్యాపారం చేసి అధిక మొత్తంలో డబ్బులు సంపాదించాలనే ఉద్దేశ్యంతో వివిధ ప్రాంతాలనుండి బాణాసంచా సామాగ్రిని దిగుమతి చేసుకుని గుట్టు చప్పుడు కాకుండా ప్రభుత్వ అధికారుల నుండి ఎటువంటి అనుమతులు తీసుకోకుండా జనావాసాల మధ్య చట్ట వ్యతిరేకంగా, ప్రమాదకరంగా బాణాసంచాను అధిక మొత్తంలో నిల్వ ఉంచడంతో టాస్కోఫోర్స్ వారికి వచ్చిన సమాచారం మేరకు తనిఖీలు నిర్వహించి 1) స్టాండర్డ్ ఫైర్ వర్బ్, 2) ఆర్కే ఫైర్ వర్బ్ గల 103 బాక్సులు వాటి విలువ సుమారు రూ. 11,50,000/-లు స్వాధీనం చేసుకోవడం జరిగింది. అనంతరం తదుపరి దర్యాప్తు నిమిత్తం నిందితుడిని పెనమలూరు పోలీసు వారికి అప్పగించడం జరిగింది.

ఈ సందర్భంగా తెలియజేయునది ఏమనగా బాణాసంచాను నిల్వ ఉంచాలంటే ప్రభుత్వం నుండి అనుమతి పొంది, వారు ఇచ్చిన అనుమతుల ప్రకారం జనసంచారం లేని ప్రదేశాలలో, ప్రభుత్వం వారు ఇచ్చిన మార్గదర్శకాలను అనుసరించి అన్ని రకాల రక్షణ చర్యలు తీసుకొని బాణాసంచాను నిల్వ చేసుకోవాలని విజ్ఞప్తి చేస్తున్నాము, లేని యడల వారిపై కఠిన చర్యలు తీసుకోవడం జరుగుతుంది.

ఈ సందర్భంగా అధిక మొత్తంలో బాణాసంచాను గుర్తించి పట్టుకున్న టాస్కోఫోర్స్ సిబ్బందిని విజయవాడ నగర పోలీస్ కమీషనర్ గారు అభినందించడం జరిగింది.